



(ஏழாவது பாராளுமன்றம் - முதலாவது கூட்டத்தொடர்)

இல. 323.]

பாராளுமன்றம்

ஒழுங்குப் பத்திரம்

2013 திசம்பர் 07, சனிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

2510/ '12

1.

கௌரவ சஜித் பிரேமதாச,— வெளிநாட்டிலுங்கள் அமைச்சரைக் கேட்பதற்கு,— (2)

- (அ) (i) 2012 மார்ச்சு மாதம் ஜெனீவாவில் இடம்பெற்ற மனித உரிமைகள் ஆணைக்குழுவின் கூட்டத்தொடரில் கலந்துகொண்ட இலங்கை தூதுக்குழுவில் உள்ளடங்கியவர்களின் எண்ணிக்கை யாது;
- (ii) மேற்படி கூட்டத்தொடரில் கலந்துகொண்டவர்களின் பெயர் மற்றும் பதவிகள் யாவை;
- (iii) மேற்படி தூதுக்குழுவுக்கு செலவான மொத்தப் பணத் தொகை யாது;
- (iv) மனித உரிமைகள் ஆணைக்குழுவில் இலங்கைக்கு எதிராகக் கொண்டுவரப்பட்ட பிரேரணையை தோற்கடிப்பதற்கு பின்பற்றப்பட்ட செயன்முறைகளும் உபாயங்களும் யாவை
- என்பதை அவர் குறிப்பிடுவாரா?

(ஆ) இன்றேல், ஏன்?

3156/ '12

2.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) பிணையங்கள், பரிவர்த்தனை ஆணைக்குழுவின் வகிபாத்திரம் என்னவென்பதையும்;
- (ii) கொழும்பு பங்கு பரிவர்த்தனை நிலையத்தின் வகிபாத்திரம் என்னவென்பதையும்; அவர் கூறுவாரா?
- (ஆ) (i) பிணையங்கள், பரிவர்த்தனை ஆணைக்குழுவின் முன்னாள் தலைவர்களான திருமதி இந்திராணி சுகததாச மற்றும் திரு. திலக் கருணாரத்ன ஆகியோரினால் வெளிப்படுத்தப்பட்டவாறு 2011 மற்றும் 2012 ஆம் ஆண்டு காலப்பகுதிகளில் பங்குச் சந்தையினைச் சூழ்ச்சித் திறனுடன் கையாளுதல் தொடர்பில் கொழும்பு பங்கு பரிவர்த்தனை நிலையத்தில் நடைபெற்ற அறிக்கை செய்யப்பட்டுள்ள குறிப்பிட்ட சில மாபியா நடவடிக்கைகள் விசாரிக்கப்பட்டுள்ளனவா என்பதையும்;
- (ii) மேற்குறிப்பிட்ட விசாரணையின் தற்போதைய நிலையினையும்;
- (iii) இது தொடர்பாக மேலதிக நடவடிக்கைகள் ஏன் எடுக்கப்படவில்லை என்பதையும்;
- (iv) நடவடிக்கை எடுக்கப்பட்டு ஒத்திணங்கிய சம்பவங்களையும்;
- (v) தீர்வுக்கு வருவதற்கு ஏற்பட்ட செலவினையும்;
- (vi) இவ்வாறான தீர்வுகளுக்கு வருவதற்கு அரசியல் அழுத்தங்கள் இருந்ததா என்பதையும்
- அவர் இச்சபைக்கு அறியத் தருவாரா?
- (இ) இன்றேல், ஏன்?

3.

கௌரவ பி. ஹரிசன்,— கல்வி அமைச்சரைக் கேட்பதற்கு,— (2)

- (அ) (i) கல்வி அமைச்சுக்கு சொந்தமான நிறுவனங்களின் எண்ணிக்கை எவ்வளவென்பதையும்;
- (ii) மேற்படி ஒவ்வொரு நிறுவனத்தின் கீழ் உள்ள அரசாங்க வாகனங்களின் எண்ணிக்கை எவ்வளவென்பதையும்;
- (iii) மேற்படி நிறுவனங்களில் அரசாங்க வாகனங்கள் பெற்றுக்கொடுக்கப்பட்டுள்ள உத்தியோகத்தார்களின் தரங்கள் யாவை என்பதையும்;
- (iv) மேற்படி உத்தியோகத்தார்களின் மேற்பார்வையின் கீழ் உள்ள வாகனங்களின் எண்ணிக்கை எவ்வளவென்பதையும்

அவர் குறிப்பிடுவாரா?

- (ஆ) (i) மேற்படி அமைச்சின் கீழுள்ள நிறுவனங்களில் உள்ள வாடகை அடிப்படையில் பெற்றுக்கொள்ளப்பட்டுள்ள வாகனங்களின் எண்ணிக்கை எவ்வளவென்பதையும்;
- (ii) மேற்படி வாகனங்களுக்கான கொடுப்பனவுகள் மேற்கொள்ளப்படும் முறை யாதென்பதையும்;
- (iii) மேற்படி வாகனங்களுக்காக வருடாந்தம் செலுத்தப்படும் மொத்தப் பணத் தொகை எவ்வளவென்பதையும்;
- (iv) வாடகை அடிப்படையில் பெற்றுக்கொள்ளப்பட்ட வாகனங்களை பயன்படுத்தும் உத்தியோகத்தார்கள் யாவரென்பதையும்

அவர் இச்சபையில் அறிவிப்பாரா?

- (இ) (i) மேற்படி அமைச்சின் கீழ் உள்ள அரசாங்க வாகனங்கள், வாடகை அடிப்படையில் பெற்றுக்கொள்ளப்பட்ட வாகனங்கள் மற்றும் உத்தியோகத்தார்களின் சொந்த வாகனங்களை வேறுபடுத்தி இனம் காண்பதற்கான முறையியலொன்று உள்ளதா என்பதையும்;
- (ii) ஆமெனின், இது தொடர்பில் விளக்கமளிப்பாரா என்பதையும்;
- (iii) அமைச்சுக்கும் அதன் கீழுள்ள நிறுவனங்களுக்கும் சொந்தமான அரசாங்க வாகனங்களில் அரச இலச்சினையுடன் குறித்த நிறுவனத்தின் பெயர் குறிப்பிடப்பட்டுள்ளதா என்பதையும்;
- (iv) இன்றேல், அதற்கான காரணங்கள் யாவை என்பதையும்

அவர் குறிப்பிடுவாரா?

- (ஈ) இன்றேல், ஏன்?

4.

கௌரவ புத்திக பதிரண,— தேசிய மரபுரிமைகள் அமைச்சரைக் கேட்பதற்கு,— (1)

- (அ) (i) மாத்தறை பிரதேச செயலாளர் பிரிவின் நூபேவில் அமைந்துள்ள புராதன ஒல்லாந்த வர்த்தகக் கட்டடத் தொகுதியானது தொல்பொருளியல் பெறுமதி வாய்ந்த ஓர் இடமாகுமென்பதையும்;
- (ii) அதற்குரிய கட்டடங்கள் தற்போது இடிந்துவிடும் நிலையில் உள்ளதென்பதையும்

அவர் அறிவாரா?

- (ஆ) (i) மேற்படி கட்டடங்களைப் புனரமைத்த பின்னர் அரசாங்கத்திற்கு மேலதிக வருமானத்தை ஈட்டிக்கொள்ளும் பொருட்டு ஈடுபடுத்த இயலுமென்பதை ஏற்றுக்கொள்கிறாரா;
- (ii) ஆமெனில், நூபே புராதன ஒல்லாந்த வர்த்தகக் கட்டடத் தொகுதியை புனரமைக்க நடவடிக்கை எடுப்பாரா;
- (iii) அதற்கான நிதி ஏற்பாடுகள் ஒதுக்கப்பட்டுள்ளனவா;
- (iv) ஆமெனில், ஒதுக்கப்பட்டுள்ள பணத்தொகை யாது;
- (v) அதன் திருத்த வேலைகள் ஆரம்பிக்கப்படும் திகதி யாது என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

5.

கௌரவ (திருமதி) ரோஸி சேனாநாயக்க,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (1)

- (அ) (i) பெண்களுக்கு எதிரான அனைத்து விதமான பாகுபாடுகளையும் இல்லாதொழிக்கும் சர்வதேச உடன்படிக்கை (CEDAW) மற்றும் பெண்கள் உரிமைகளை பாதுகாப்பது தொடர்பான இலங்கை பெண்கள் சமவாயம் போன்ற பல்வேறு சர்வதேச மற்றும் உள்நாட்டு உடன்படிக்கைகள் காணப்படுகின்றன என்பதையும்;
- (ii) ஏற்புடைய உடன்படிக்கைகள் இலங்கையினால் ஏற்றுக்கொள்ளப்பட்டு அவற்றில் கைச்சாத்திட்டுள்ளதென்பதையும்

அவர் அறிவாரா?

- (ஆ) (i) பால்நிலையில் சமத்துவமின்மை (Gender inequality) நிலவுகின்றதென்பதை அவர் ஏற்றுக்கொள்கின்றாரா என்பதையும்;
- (ii) இந்நிலைமையை இல்லாதொழிப்பதற்கு மேற்கொள்ளப்பட்டுள்ள நடவடிக்கைகள் யாவையென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

2656/ '12

6.

கௌரவ சஜித் பிரேமதாசு,— கால்நடை வளர்ப்பு, கிராமிய சனசமூக அபிவிருத்தி அமைச்சரைக் கேட்பதற்கு,— (1)

- (அ) (i) மஹிந்த சிந்தனை எதிர்காலத்திற்கான தொலைநோக்கில் குறிப்பிடப்பட்டுள்ளவாறு பால் உற்பத்தியாளர்களின் வாழ்க்கைத் தரத்தை மேம்படுத்துவதற்காக கிழக்கின் உதயம் நிகழ்ச்சித்திட்டத்தின் கீழ் 100 பால் உற்பத்திக் கிராமங்கள் ஆரம்பிக்கப்பட்டுள்ளனவா என்பதையும்;
- (ii) ஆமெனின் மேற்படி பால் உற்பத்திக் கிராமங்கள் யாவை என்பதையும் அவர் இச்சபையில் குறிப்பிடுவாரா?
- (ஆ) இன்றேல், ஏன்?

3220/12

7.

கௌரவ ரவி கருணாநாயக்க,— கல்வி அமைச்சரைக் கேட்பதற்கு,— (1)

- (அ) (i) நாட்டில் தற்போதுள்ள தேசிய மற்றும் மாகாண அரசாங்கப் பாடசாலைகளின் மொத்த எண்ணிக்கையையும்;
- (ii) அரசாங்கப் பாடசாலைகளில் முதலாம் தரத்திற்கு வருடாந்தம் சேர்க்கப்படும் மாணவர்களின் எண்ணிக்கையையும்;
- (iii) ஒரு வருடத்தில் க.பொ.த. சாதாரண தரம் மற்றும் உயர் தரம் ஆகிய பரீட்சைகளுக்குத் தோற்றும் மாணவர்களின் சராசரி எண்ணிக்கையை தனித்தனியாகவும் அவர் கூறுவாரா?
- (ஆ) இன்றேல், ஏன்?

3381/ '12

8.

கௌரவ பி. ஹரிசன்,— வனசீவராசிகள் வளப் பேணுகை அமைச்சரைக் கேட்பதற்கு,— (1)

- (அ) காட்டு யானைகளின் தாக்குதல்களினால் மரணிக்கும் ஆளொருவருக்காக செலுத்தப்படும் நட்டஈட்டுத் தொகை,
- (i) வழங்கப்படும் முறையியல் யாதென்பதையும்;
- (ii) வழங்கப்படுதல் ஆரம்பிக்கப்பட்ட வருடம் யாதென்பதையும்;
- (iii) வழங்கப்படும் போது ஒரு நபருக்கு வழங்கப்படும் பணத் தொகை எவ்வளவென்பதையும்;
- (iv) அத்தொகை போதுமானதா என்பதையும்;
- (v) மேற்படி தொகையை அதிகரிப்பதற்கு நடவடிக்கை எடுப்பாரா என்பதையும்;
- (vi) அதிகரிக்கப்படுமெனில், அதிகரிக்கப்படும் பணத் தொகை மற்றும் அதிகரிப்பு மேற்கொள்ளப்படும் திகதி யாதென்பதையும் அவர் குறிப்பிடுவாரா?
- (ஆ) (i) காட்டு யானைகளினால் ஏற்படும் பயிர்ச் சேதங்களுக்காக நட்டஈடு செலுத்தப்படுகின்றதா என்பதையும்;
- (ii) அவ்வாறு செலுத்தப்படும் நட்டஈட்டுத் தொகை எவ்வளவென்பதையும்;
- (iii) பயிர்ச் சேதங்களுக்கான நட்டஈட்டுத் தொகை தீர்மானிக்கப்படும் முறையியல் யாதென்பதையும்;
- (iv) காட்டு யானைகளினால் மேற்கொள்ளப்படும் தாக்குதல்கள் மற்றும் பயிர்ச் சேதங்கள் காரணமாக விவசாயிகளுக்கு ஏற்படும் நட்டங்களை காப்பீடு செய்வதற்கான காப்புறுதித்திட்டமொன்று ஏற்படுத்தப்பட்டுள்ளதா என்பதையும் அவர் இச்சபைக்கு அறிவிப்பாரா?

- (இ) (i) துப்பாக்கிச் சூடு, மின்சாரத் தாக்கம் அல்லது வேறு முறைகளினால் காட்டு யானையொன்றைக் கொலை செய்கின்ற ஆளொருவருக்கு தண்டப் பணம் விதிப்பதற்கு அல்லது வேறு தண்டனை வழங்குவதற்கான சட்டங்கள் உள்ளனவா என்பதையும்;
- (ii) ஆமெனில், அச்சட்டத்தின் கீழ் விதிக்கக்கூடிய தண்டப் பணம் எவ்வளவென்பதையும்;
- (iii) மேற்படி தண்டப் பணத்தை செலுத்தாத ஒருவரை சிறையிலிடக்கூடிய கால எல்லை யாதென்பதையும்
- அவர் மேலும் குறிப்பிடுவாரா?
- (ஈ) இன்றேல், ஏன்?

3528/ '13

9.

- கௌரவ புத்திக் பதிரண,— தேசிய மரபுரிமைகள் அமைச்சரைக் கேட்பதற்கு,— (1)
- (அ) (i) காலிக் கோட்டை பழைய தபால் அலுவலக கட்டடம் தொல்பொருளியல் முக்கியத்துவமிக்க இடமொன்றாகும் என்பதையும்;
- (ii) தற்போது மேற்படி கட்டடம் இடிந்து விழும் நிலையில் உள்ளதென்பதையும்;
- (iii) மேற்படி கட்டடம் அமைந்துள்ள நிலத்தில் அத்துமீறி குடியேறியுள்ள நபர்கள் இருப்பதாக மக்கள் குற்றம்சாட்டுகின்றனர் என்பதையும்
- அவர் அறிவாரா?
- (ஆ) (i) காலிக் கோட்டை பழைய தபால் அலுவலக கட்டடத்தையும் அதன் வளங்களையும் பயன்படுத்தாமல் கைவிடப்பட்டிருப்பது பேரழிவொன்றாகுமென்பதையும், மேற்படி அலுவலக கட்டடத்தை புனரமைத்ததன் பின்னர் அரசாங்கத்துக்கு வருமானம் ஈட்டிக் கொள்ள முடியுமென்பதையும் ஏற்றுக்கொள்வாரா என்பதையும்;
- (ii) ஆமெனில், மேற்படி கட்டடத்தை புனரமைப்பதற்கு நடவடிக்கை எடுப்பாரா என்பதையும்;
- (iii) அதற்கான நிதி ஏற்பாடுகள் ஒதுக்கப்பட்டுள்ளதா என்பதையும்;
- (iv) ஆமெனில், ஒதுக்கப்பட்டுள்ள பணத்தொகை எவ்வளவென்பதையும்;
- (v) திருத்தப் பணிகள் ஆரம்பிக்கப்படும் திகதி யாதென்பதையும்;
- (vi) மேற்படி கட்டடம் அமைந்துள்ள காணியில் அத்துமீறி குடியிருப்பவர்களை வெளியேற்றுவதற்கு நடவடிக்கை எடுப்பாரா என்பதையும்
- அவர் குறிப்பிடுவாரா?
- (இ) இன்றேல், ஏன்?

2657/ '12

10.

- கௌரவ சஜித் பிரேமதாஸ்,— பொருளாதார அபிவிருத்தி அமைச்சரைக் கேட்பதற்கு,— (1)
- (அ) (i) மஹிந்த சிந்தனை எதிர்காலத்திற்கான தொலைநோக்கில் குறிப்பிடப்பட்டுள்ளதன் பிரகாரம், ஒவ்வொரு விவசாயக் குடும்பத்திற்கும் தற்போது செய்கை பண்ணப்படுகின்ற பயிருக்காகவும் சம்பந்தப்பட்ட விதைகளும் உரமும் இலவசமாக வழங்கப்படுகின்றனவா என்பதையும்;
- (ii) ஆமெனில், இன்றளவில் மேலே குறிப்பிட்டவாறு விதைகளும் உரமும் இலவசமாக வழங்கப்பட்டுள்ள விவசாயக் குடும்பங்களின் எண்ணிக்கை யாதென்பதையும்
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

* 7.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 8.

இலங்கை கொள்கைக் கற்கைகள் நிறுவகம் (திருத்தச்) சட்டமூலம் — இரண்டாம் மதிப்பீடு.

* 9.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 10.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 11.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 12.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 13.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 14.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

15.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

16.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

17.

த இன்ஸ்ரிபியூட் ஒவ் சேர்டிபைட் பப்ளிக் எக்கவுண்டன்ஸ் (கூட்டிணைத்தல்) சட்டமூலம் — பரிசீலனை

18.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

19.

மைத்திரிபால சேனாநாயக்க மன்றம் (கூட்டிணைத்தல்) சட்டமூலம் — இரண்டாம் மதிப்பீடு

20.

ஹேண்ட்ஸ் பொ எடியுகேஷன் மன்றம் (கூட்டிணைத்தல்) சட்டமூலம் — இரண்டாம் மதிப்பீடு

* அரசாங்க அலுவல்களைக் குறிக்கின்றது.

தினப்பணிகள் மீதான திருத்தங்கள் பற்றிய முன்னறிவித்தல்

அ1.

ஒதுக்கீட்டுச் சட்டமூலம் (2014) எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.